

ಸೇರಿಸಿಕೊಳ್ಳುವುದಕ್ಕೆ ಬೇಕಾದಷ್ಟು ಪ್ರಚೋದನೆ ನಡೆಸುತ್ತಿದ್ದಾರೆ, ಆದರೂ ಅವರು ಇವರ ಪಕ್ಷಕ್ಕೆ ಸೇರದೇ ಇರುವುದರಿಂದ ಮೂರು ಸಾರಿ ಚುನಾವಣೆಯನ್ನು ಮುಂದಕ್ಕೆ ಹಾಕಿದ್ದಾರೆ. ಏತಕ್ಕೋಸ್ಕರ ಮುಂದೆ ಹಾಕಿದ್ದೀರಾ? ಆ ರೀತಿ ಮುಂದಕ್ಕೆ ಹಾಕಿರುವುದಕ್ಕೆ ಕಾರಣ ಏನು? ಚುನಾವಣೆ ನಡೆಸುತ್ತೀರಾ? ಎಂಬುದರ ಬಗ್ಗೆ ಮಾನ್ಯ ಮಂತ್ರಿಗಳು ಉತ್ತರ ಹೇಳಬೇಕು.

ಶ್ರೀ ಆರ್. ಎಲ್. ಜಾಲಪ್ಪ.—ನಾಳೆ ಈ ಬಗ್ಗೆ ಒಂದು ಹೇಳಿಕೆಯನ್ನು ಕೊಡುತ್ತೇನೆ.

(vii) Drinking Water Supply to Manjeri Villages in Chikkodi Taluk.

Sri Nimbalkar.—Sir, I would like to raise an issue of discriminative attitude of the Government in not sanctioning the Drinking Water Supply Scheme to and Nej and Manjeri villages in Chikkodi Taluk in Belgaum District under NRWS Scheme. The concerned Village Panchayat have deposited 10% contribution long back. I request the Government to take up these villages on top priority basis for the implementation of these schemes.

Mr. Speaker.—I request the Government to bring this to the notice of the Hon. Minister for Rural Development and Panchayat Raj.

(viii) ಶಹಪುರದಲ್ಲಿ ಸಿದ್ಧಣ್ಣ ಎಂಬುವರ ಕೊಲೆಯಲ್ಲಿ ನಿರಪರಾಧಿಗಳಿಗೆ ಕಿರುಕುಳ

ಡಾ. ವಿ. ಎಸ್. ಆಚಾರ್.—ಕಾನೂನು ವ್ಯವಸ್ಥೆಯ ವಿಚಾರದಲ್ಲಿ ಸಂಪೂರ್ಣ ನಿಷ್ಪಕ್ಷಪಾತವಾಗಿ ಆಡಳಿತ ಯಂತ್ರ ನಡೆಯಬೇಕೆಂಬುದು ಎಲ್ಲರೂ ಬಯಸತಕ್ಕದ್ದು. ಇವತ್ತು ಏನಾಗಿದೆ ಎಂದರೆ ನಿರಪರಾಧಿಗಳ ಮೇಲೆ ಆಪಾದನೆಗಳು ಅಥವಾ ಕೇಸ್ ದಾಖಲಾತಿ ಮಾಡುವುದು ನಡೆಯುತ್ತಿದೆ. ನಿಜವಾಗಿ ತಪ್ಪು ಮಾಡದವರನ್ನು ಬಿಡಿಸುವ ಬಗ್ಗೆ ಶಾಸಕರ ಗಮನಕ್ಕೆ ದೂರು ಬಂದದ್ದನ್ನು ಸರ್ಕಾರದ ಗಮನಕ್ಕೆ ತರಬೇಕಾಗುತ್ತದೆ. ಗುಲ್ಬರ್ಗ ಜಿಲ್ಲೆಯ ಶಹಪುರ ತಾಲ್ಲೂಕಿನ ಕಂಚಿನಕವಿ ಗ್ರಾಮದ ಅಮ್ಮಣ್ಣ ರೆಡ್ಡಿ ಎಂಬುವವರು ದಾಖಲಾತಿಗಳನ್ನು ಕಳುಹಿಸಿದ್ದಾರೆ. ಇದರಲ್ಲಿ ಇರತಕ್ಕ ಪ್ರಶ್ನೆ ಏನೆಂದರೆ ಪೊಲೀಸ್ ಯಂತ್ರದ ಜೊತೆ ಆಡಳಿತ ಪಕ್ಷದ ಪ್ರಮುಖರು ಸೇರಿಕೊಂಡು ನಿರಪರಾಧಿಗಳಿಗೆ ಕಿರುಕುಳ ಕೊಡುತ್ತಿದ್ದಾರೆ ಎಂದು. ಅದರ ಬಗ್ಗೆ ಸರ್ಕಾರ ಕ್ರಮ ತೆಗೆದುಕೊಳ್ಳಬೇಕು. ಎರಡನೆಯದಾಗಿ, ಅದೇ ಶಹಪುರ ತಾಲ್ಲೂಕಿನ ಸಿದ್ಧಣ್ಣ ಎಂಬುವರು ಕೊಲೆಯಾಗಿ ಕೆಂಬಾವಿ ಪೊಲೀಸ್ ಠಾಣೆಯಲ್ಲಿ ಕೇಸ್ ದಾಖಲಾಗಿದೆ. ಆ ಕೇಸಿನಲ್ಲಿ ನಿರಪರಾಧಿಗಳು ಸಿಕ್ಕಿಹಾಕಿಕೊಂಡಿದ್ದಾರೆ. ಇದರ ಬಗ್ಗೆ ಸಾರ್ವಜನಿಕರಿಂದ ದೂರುಗಳು ಬಂದಿವೆ. ಇದನ್ನು ಮುಖ್ಯಮಂತ್ರಿಗಳು ಸಿ. ಒ. ಡಿ. ತನಿಖೆಗೆ ಒಪ್ಪಿಸಿದರು. ಅದನ್ನು ಸರ್ಕಾರದವರು ವಾಪಸ್ಸು ತೆಗೆದುಕೊಂಡರು. ಸಿ. ಒ. ಡಿ.ಗೆ ಒಪ್ಪಿಸುವುದು ಮತ್ತೆ ವಾಪಸ್ಸು ತೆಗೆದುಕೊಳ್ಳುವುದು ಏತಕ್ಕೆ? ಅದರಲ್ಲಿ ಸರ್ಕಾರಕ್ಕೆ ಸಂಬಂಧಪಟ್ಟ ಮುಖ್ಯ ಸಚೇತಕರು ವಶೀಲಿಬಾಜಿ ಮಾಡುತ್ತಿದ್ದಾರೆಂದು ದೂರು ಬಂದಿದೆ. ಆ ದೃಷ್ಟಿಯಿಂದ ಇದರ ಬಗ್ಗೆ ಮುಖ್ಯಮಂತ್ರಿಗಳ ಗಮನ ಸೆಳೆಯುತ್ತೇನೆ. ಇದು ಕಾನೂನು ವ್ಯವಸ್ಥೆಯನ್ನು ಕಾಪಾಡುವ ಯಂತ್ರದ ವಿಷಯವಾದ್ದರಿಂದ ಮುಖ್ಯಮಂತ್ರಿಗಳಿಂದಲೇ ಉತ್ತರ ಬಯಸುತ್ತೇನೆ.

ಶ್ರೀ ರಾಮಕೃಷ್ಣ ಹೆಗಡೆ.—ವಿವರವನ್ನು ಆಮೇಲೆ ಕೊಡುತ್ತೇನೆ.

ಡಾ. ವಿ. ಎಸ್. ಆಚಾರ್.—ಈ ಬಗ್ಗೆ ಮುಂಚಿತವಾಗಿಯೇ ತಿಳಿಸಿದ್ದೆ. ಮುಖ್ಯ ಮಂತ್ರಿಗಳು ವಿಷಯದ ಗಂಭೀರತೆಯನ್ನು ಅರಿತುಕೊಳ್ಳಬೇಕು.

ಶ್ರೀ ರಾಮಕೃಷ್ಣ ಹೆಗಡೆ.—ಈಗಲೇ ಹೇಳುವುದಾದರೆ ಹೇಳಬಹುದು. ಆದರೆ ಸಂಪೂರ್ಣ ವಿವರ ತರಿಸಿ ಹೇಳುತ್ತೇನೆಂದು ಹೇಳಿದೆ. ಇದರಲ್ಲಿ ಯಾರನ್ನೂ ರಕ್ಷಣೆ ಮಾಡಬೇಕೆಂಬುದು ಇಲ್ಲ. ಆ ಪಕ್ಷದವರು ಈ ಪಕ್ಷದವರು ಎಂಬ ಭೇದಭಾವ ಇಲ್ಲ. ಕೊಲೆಯಾದುದರ ಬಗ್ಗೆ ಪೊಲೀಸ್ ಇನ್‌ವೆಸ್ಟಿಗೇಷನ್ ಆಗಿದೆ, ಬಾರ್ಡ್ ಓಟ್ ತಯಾರಾಗಿದೆ. ಅದನ್ನು ಮುಚ್ಚಿಡುವ ಪ್ರಶ್ನೆ ಏನೂ ಇಲ್ಲ.

ಡಾ. ವಿ. ಎಸ್. ಆಚಾರ್.—ಸಿ. ಒ. ಡಿ.ಗೆ ಒಪ್ಪಿಸಿದ್ದನ್ನು ಏತಕ್ಕೆ ವಾಪಸ್ಸು ತೆಗೆದುಕೊಂಡಿರಿ ?

ಶ್ರೀ ರಾಮಕೃಷ್ಣ ಹೆಗಡೆ.—ಯಾವುದೇ ಕೇಸ್ ಆಗರೆ, ಅದನ್ನು 60 ದಿನಗಳಲ್ಲಿ ಪೊಲೀಸ್ ಇನ್‌ವೆಸ್ಟಿಗೇಷನ್ ಮಾಡಬೇಕೆಂದು ಇದೆ. ಈಗ 60 ದಿನಗಳಲ್ಲಿ ಇನ್‌ವೆಸ್ಟಿಗೇಷನ್ ಮುಗಿದಿದೆ. ಪ್ರಾಸಿಕ್ಯೂಷನ್ ಲಾಂಚ್ ಮಾಡುವುದಕ್ಕೆ ಸಿದ್ಧವಾಗಿದೆ. ಈಗ ಈ ಹಂತದಲ್ಲಿ ಸಿ.ಒ.ಡಿ.ಗೆ ಹಾಕಿದರೆ ಅನವಶ್ಯಕವಾಗಿ ವಿಳಂಬವಾಗುತ್ತದೆಂದು ಹಾಕಲಿಲ್ಲ. ಆರೋಪಿ ಸಿಗದಿದ್ದರೆ ಆ ಮಾತು ಬೇರೆ ಇತ್ತು. ಇನ್ನು ಹೆಚ್ಚು ವಿವರ ಕೊಡಬೇಕೆಂದರೆ ನಾಳೆ ಕೊಡುತ್ತೇನೆ.

ಡಾ|| ವಿ.ಎಸ್. ಆಚಾರ್ಯ.— ಪೂರ್ಣ ವಿವರ ಕೊಡದೆ ಇರುವುದರಿಂದ ಪುನಃ ಪ್ರಶ್ನೆ ಕೇಳಬೇಕಾಗಿದೆ.

ಅಧ್ಯಕ್ಷರು.— ಈಗ ಕೇಳುವುದಕ್ಕಾಗುವುದಿಲ್ಲ.

(ಶ್ರೀ ಮಲ್ಲಿಕಾರ್ಜುನ ಖರ್ಗೆಯವರು ಪ್ರಶ್ನೆ ಕೇಳಲು ನಿಂತರು)

ಅಧ್ಯಕ್ಷರು.— ನೀವು ಕೇಳಬೇಕಾದರೆ ನೋಟೀಸ್ ಕೊಡಬೇಕು. ನೋಟೀಸ್ ಕೊಟ್ಟು ಏನು ಬೇಕಾದರೂ ಹೇಳಬಹುದು. ಆದರೆ ಕ್ರಮವಾಗಿ ಹೇಳಬೇಕು. ನೀವು ಹಿರಿಯ ಸದಸ್ಯರಾಗಿರತಕ್ಕವರು ನೋಟೀಸ್ ಕೊಡದೆ ಎದ್ದುನಿಂತರೆ ಹೇಗೆ? ಹೀಗೆ ಪ್ರತಿಯೊಬ್ಬರೂ ಪ್ರತಿಯೊಂದಕ್ಕೂ ಎದ್ದು ನಿಲ್ಲುತ್ತಾ ಹೋದರೆ ಆಗುವುದಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇದು ಬಹಳ ಗಂಭೀರವಾದ ಪ್ರಶ್ನೆ. ಒಬ್ಬರು ಆ ಪ್ರಶ್ನೆ ಬಗ್ಗೆ ನೋಟೀಸ್ ಕೊಟ್ಟಿದ್ದರಿಂದ ನಾವು ಮತ್ತೆ ಕೊಡಲಿಲ್ಲ. ಪ್ರಮುಖವಾದ ವಿಚಾರ ಬಂದಾಗ ನೋಟೀಸ್‌ನ ಪ್ರಶ್ನೆ ಇಲ್ಲ. ತಪ್ಪು ತಿಳುವಳಿಕೆಯಿಂದ ಕೆಲವು ಜನರನ್ನು ಅಮಾಯಕವಾಗಿ ಹಿಂಸೆಗೆ ಗುರಿ ಮಾಡಿದ್ದಾರೆ. ತಾವು ಎಲ್ಲೆ ಅವಸರವಸರವಾಗಿ ವಿಷಯವನ್ನು ಮುಗಿಸಿಬಿಡುತ್ತೀರೆಯ ಭಯ.

ಅಧ್ಯಕ್ಷರು.— ಅವರು ವಿವರವನ್ನು ಸಂಗ್ರಹಿಸಿ ಉತ್ತರ ಕೊಡುತ್ತೇನೆಂದು ಹೇಳಿದ್ದಾರೆ, ಬಿಡಿ.

ಡಾ|| ವಿ.ಎಸ್. ಆಚಾರ್ಯ.— 60 ದಿನವಾಯಿತು.

ಅಧ್ಯಕ್ಷರು.— ನೀವು ನಾಯಕರಾದವರು ಹೀಗೆ ಮಾಡಿದರೆ ಕಷ್ಟವಾಗುತ್ತದೆ.

ಡಾ|| ವಿ.ಎಸ್. ಆಚಾರ್ಯ.— ನಿರಪರಾಧಿಗಳನ್ನು ಜೈಲಿಗೆ ಹಾಕುವುದೆಂದರೆ.....?

ಅಧ್ಯಕ್ಷರು.— ರೂಲ್ 334ನ್ನು ಮಾಡಿರುವವರು ನೀವೇ; ಅಂದಮೇಲೆ ನಿಮ್ಮನ್ನು ನೀವೆ ನಿಯಂತ್ರಿಸಿಕೊಳ್ಳಬೇಕು. ಅದನ್ನು ಬಿಟ್ಟು ನೀವೇ ಚರ್ಚೆಗೆ ಪ್ರಾರಂಭಿಸಿದರೆ ಏನೇ?

ಡಾ|| ವಿ.ಎಸ್. ಆಚಾರ್ಯ.— ಮಾತನಾಡಲಿಕ್ಕೆ ಬಿಡದಿದ್ದರೆ ಹೇಗೆ? ಪೋಲೀಸ್ ಯಂತ್ರದಿಂದ ನ್ಯಾಯ ಸಿಗುವುದಿಲ್ಲವೆಂದು ನಿರ್ಧಾರವಾದ ಮೇಲೆ ಸರ್ಕಾರ ಸಿ.ಒ.ಡಿ.ಗೆ ಅಥವಾ ನ್ಯಾಯಾಂಗ ತನಿಖೆಗೆ ಒಪ್ಪಿಸತಕ್ಕದ್ದು ನ್ಯಾಯ ಸಮ್ಮತ. ಅದನ್ನು ಬಿಟ್ಟು ಚಾರ್ಜ್‌ಶೀಟ್ ಹಾಕುವುದಕ್ಕೆ ಬಿಟ್ಟರೆ ನಿರಪರಾಧಿಗಳು ಜೈಲಿಗೆ ಹೋಗುತ್ತಾರೆ. ಇದನ್ನು ತಪ್ಪಿಸಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.— ನಿರಪರಾಧಿಗಳು ಜೈಲಿಗೆ ಹೋಗುವುದು ಹೇಗೆ ಬರುತ್ತದೆ? ಪೋಲೀಸರು ಹಿಡಿದುಕೊಂಡು ಹೋದಾಕ್ಷಣ ಅವರಿಗೆ ಶಿಕ್ಷೆ ಮಾಡತಕ್ಕ ಅಧಿಕಾರ ಇದೆಯೇ? ಚುನಾವಣಾ ಸಮಯದಲ್ಲಿ ಎರಡು ಕೋಟಿ ನಡುವೆ ಘರ್ಷಣೆ ನಡೆದಾಗ ಒಬ್ಬರ ಕಾಲೆಯಾಯಿತು.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇದು ಒಂದೇ ಪಕ್ಷಕ್ಕೆ ಸೇರಿದವರ ವಿಚಾರ.

ಶ್ರೀ ಜಿ.ಪಿ. ಒಡೆಯರಾಜ್.— ಸಿ.ಒ.ಡಿ. ಎನ್‌ಕ್ವೈರಿ ಮಾಡಬೇಕೆಂದವರು ಮತ್ತೆ ವಾಪಸ್ಸು ಏತಕ್ಕೆ ತೆಗೆದುಕೊಂಡಿರಿ?

ಶ್ರೀ ರಾಮಕೃಷ್ಣ ಹೆಗಡೆ.— ನಾನು ಹೇಳುವುದಕ್ಕೆ ಮೊದಲೇ ತಾವು ಬಾಯಿ ತೆಗೆದರೆ ಹೇಗೆ? ನಾನು ಆರ್ಟರ್ ಮಾಡಿದ್ದು ನಿಜ. ಆಗ ರಿಪೋರ್ಟ್ ಬಂತು. ಅದೇನೆಂದರೆ ಪೋಲೀಸ್ ತನಿಖೆ ಮುಕ್ತಾಯವಾಗಿದೆ. ಕೆಲವೇ ದಿನಗಳಲ್ಲಿ ಪ್ರಾಸಿಕ್ಯೂಷನ್ ಲಾಂಚ್ ಮಾಡುತ್ತೇವೆ ಎಂದು. ಅಂಥ ಸಮಯದಲ್ಲಿ ಸಿ.ಒ.ಡಿ. ತನಿಖೆ ಅಗತ್ಯವೇ ಎಂಬ ಪ್ರಶ್ನೆಯು ಉದ್ಭವವಾಗಿ ಆರ್ಟರ್ ಮಾಡಿದ್ದನ್ನು ವಾಪಸ್ಸು ತೆಗೆದುಕೊಳ್ಳಲಾಯಿತು. ಯಾರ ಮೇಲೆ ಆರೋಪ ಇದೆ ಅವರ ವಸ್ತುಗಿರಿ ಆಗಿದ್ದರೆ, ಪ್ರಾಸಿಕ್ಯೂಷನ್ ತಯಾರಿಕೆ ಆಗಿದ್ದರೆ ಸಿ.ಒ.ಡಿ. ಅಗತ್ಯ ಇಲ್ಲವೆಂದು ಹೇಳಿದೆ. ಬಹಾರದಲ್ಲಿ ದೊಡ್ಡ ಕಾಲೆ ಪ್ರಕರಣದಲ್ಲಿ ಅಲ್ಲಿನ ರಾಜ್ಯದ ಪೋಲೀಸ್ ಅಧಿಕಾರಿಗಳು ಅದರ ಬಗ್ಗೆ ಎಲ್ಲ ರೀತಿಯ ಇನ್‌ವೆಸ್ಟಿಗೇಷನ್ ಮಾಡಿ ಪ್ರಾಸಿಕ್ಯೂಷನ್ ಲಾಂಚ್ ಮಾಡತಕ್ಕ ಸಂದರ್ಭದಲ್ಲಿ ಅಲ್ಲಿನ ಮುಖ್ಯಮಂತ್ರಿಗಳು ಅದನ್ನು ಸಿಬಿ.ಐ.ಗೆ ಒಪ್ಪಿಸುತ್ತೇವೆಂದರು. ನಾನು ಆ ರೀತಿ ಮಾಡಿದರೆ ನನ್ನ ಮೇಲೆ, ಪ್ರಾಸಿಕ್ಯೂಷನ್ ಅನ್ನು ತಡಮಾಡಲಿಕ್ಕೆ ಸಿ.ಒ.ಡಿ. ವಿಚಾರಣೆ ಮಾಡುತ್ತಿದ್ದಾರೆಂದು ಆರೋಪ ಬರುತ್ತದೆ. ಒಂದು ಸಾರಿ ಪೋಲೀಸ್ ಇನ್‌ವೆಸ್ಟಿಗೇಷನ್ ಮುಗಿದ ಮೇಲೆ ಮತ್ತೆ ಸಿ.ಒ.ಡಿ. ವಿಚಾರಣೆಯೇ ಅಗತ್ಯವೇನು?

ಶ್ರೀ ಎಂ. ವೀರಪ್ಪ ಮೊಯಿಲಿ.— ಇದು ಒಂದು ಪ್ರಮುಖವಾದ ಪ್ರಶ್ನೆ. ಇದರ ಬಗ್ಗೆ ಮಾತನಾಡಲು ತಾವು ಅನುಮತಿ ಕೊಡುವುದಿದ್ದರೆ ಮಾತನಾಡುತ್ತೇನೆ.

ಅಧ್ಯಕ್ಷರು.— ನಾಳೆ ಮುಖ್ಯಮಂತ್ರಿಗಳು ವಿವರ ಕೊಟ್ಟ ಮೇಲೆ ಮಾತನಾಡಿ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಅಲ್ಲಿಯವರೆಗೆ ಚಾರ್ಜ್‌ಶೀಟ್ ಹಾಕದಂತೆ ನೋಡಿಕೊಂಡರೆ ಒಳ್ಳೆಯದು.

ಶ್ರೀ ಎನ್. ಚಿಕ್ಕಗೌಡ.— 60 ದಿನಗಳೊಳಗೆ ವಿಚಾರಣೆ ಆಗದಿದ್ದರೆ ಪ್ರಾಸಿಕ್ಯೂಟ್ ಮಾಡಲಿಕ್ಕೆ ಆಗುವುದಿಲ್ಲವೇ

ಅಧ್ಯಕ್ಷರು.— ಅವರಿಗೆ ಹೇಳಿದ್ದನ್ನೇ ನಿಮಗೂ ಹೇಳಬೇಕಾಗುತ್ತದೆ.